

ई-मार्केट प्लेस-एमएसएमई पंजीकरण का समाधान आइआइटी इंदौर में वेंडर्स मीट कल

इंदौर. सरकारी खरीद प्रक्रिया के बारे में जागरूकता लाने की पहल के तहत आइआइटी इंदौर 5 अगस्त को 'वेंडर्स मीट 2024' का आयोजन करने जा रहा है। इस मीट का उद्देश्य अपने वेंडर डेटाबेस का विस्तार करना, गवर्नमेंट ई-मार्केटप्लेस (जेम) पर आपूर्तिकर्ता पंजीकरण की सुविधा प्रदान करना और एमएसएमई पंजीकरण से संबंधित प्रश्नों का समाधान देना है। भारत सरकार के निर्देश के अनुसार, सरकारी संस्थानों द्वारा की जाने वाली खरीदारी अमेजन और फ्लिपकार्ट की तरह जेम (सरकारी ई-मार्केटप्लेस) के माध्यम से की जानी चाहिए। जेम एक ऑनलाइन प्लेटफॉर्म है, जो सरकारी खरीदारी को सुगम और

पारदर्शी बनाने के लिए बनाया गया है। यह खरीदारों और विक्रेताओं को एक ही मंच पर लाता है, जिससे खरीदारी की प्रक्रिया आसान हो जाती है। एमएसएमई छूट और वरीयताओं से संबंधित प्रश्नों का समाधान देने के लिए एमएसएमई के विकास संस्थान के सहायक निदेशक गौरव गोयल का व्याख्यान भी होगा। साथ ही जीईएम सेलर ऑनबोर्डिंग, दिल्ली के सहायक प्रबंधक विश्वजीत और मध्य प्रदेश जीईएम पंजीकरण की राज्य प्रबंधक अलका पचोरी से समाधान ले सकेंगे। यह मीट उन्हें प्रश्नों के समाधान प्राप्त करने और जीईएम एवं एमएसएमई पर पंजीकरण की प्रक्रिया को समझने का अवसर प्रदान करेगी।